

---

Ishavasyopanishat with ShankarabhAshya

——  
ఈశావాస్యోపనిషత్ శాంకరభాష్యసహితా

——  
Document Information



---

Text title : IshAvAsyopanishat (shAnkarabhAShya 2)

File name : IshAvAsyopanishadshAnkarabhAShya.itx

Category : upanishhat, shankarAchArya, bhAShya

Location : doc\_upanishhat

Transliterated by : svAminI tattvapriyAnanda tattvapriya3108 at gmail.com

Proofread by : svAminI tattvapriyAnanda

Acknowledge-Permission: svAminI tattvapriyAnanda

Latest update : August 25, 2025

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

August 28, 2025

*sanskritdocuments.org*

---



ఈశావాస్యోపనిషత్ శాంకరభాష్యసహితా



ఈశావాస్యోపనిషత్ (౧)

ఓం పూర్ణమదః పూర్ణమిదం పూర్ణాత్పూర్ణముదవ్యతే । పూర్ణస్య పూర్ణమాదాయ  
పూర్ణమేవావశిష్యతే ॥

ఓం శాన్తిః శాన్తిః శాన్తిః ॥

ఈశాదిమన్తాణాం వినియోగః

“ఈశా వాస్యమ్” ఇత్యాదయో మన్తాః కర్మస్వవినియుక్తాః । తేషామకర్మ-శేషస్యాత్మనో  
యాథాత్యం-ప్రకాశకత్వాత్ । యాథాత్యం చాత్మనః శుద్ధత్వాపాప-విధత్త్వైకత్వ-  
నిత్యత్వాశరీరత్వ-సర్వ-గతత్వాది వక్ష్యమాణమ్ । తచ్చ కర్మణా విరుధ్యేతేతి యుక్త  
ఏవైషాం కర్మస్వవినియోగః ।

న హి ఏవం-లక్షణమాత్మనో యాథాత్యముత్పాద్యం వికార్యమాప్యం సంస్కార్యం  
కర్తు-భోక్తు-రూపం వా, యేన కర్మ-శేషతా స్యాత్ । స్వస్వాసాముపనిషదామాత్మ-  
యాథాత్య-నిరూపణేనైవ ఉపక్షయాత్ । గీతానాం మోక్ష-ధర్మాణాం బైవం-పరత్వాత్  
। తస్మాదాత్మనో-నేకత్వ-కర్తుత్వ-భోక్తుత్వాది చ, అశుద్ధత్వ-పాప-విధత్వాది చ,  
ఉపాదాయ లోక-బుద్ధి-సిద్ధం కర్మాణి విహితాని ।

కర్మాధికారః

యో హి కర్మ-ఫలేనార్థీ దృష్టేన బ్రహ్మ-వర్చసాదినా, అదృష్టేన స్వర్గాదినా చ, “ద్వి-  
జాతిరహం, న కాణ-కుబ్జత్వాద్యనధికార-ప్రయోజక-ధర్మవాన్” ఇత్యాత్మానం మన్యతే  
సో-ధిక్రియతే కర్మసు ఇతి హ్యధికార-విదో వదన్తి ।

అనుబంధవతుష్టయం

తస్మాదేతే మన్తా ఆత్మనో యాథాత్యం-ప్రకాశనేనా-నేకత్వ-విషయం స్వాభావికమజ్ఞానం  
నివర్తయన్తః శోక-మోహాది-సంసార-ధర్మ-విచ్ఛిత్తి-సాధనం ఆత్మైకత్వాది-విజ్ఞానం  
ఉత్పాదయన్తి ఇత్యేవముక్తాధికార్యభిధేయ-సమ్మన్ధ-ప్రయోజనాన్ మన్తాన్ సజ్జపతో  
వ్యాఖ్యాస్యామః ॥

ఓం

ఈశా వాస్యమిదం సర్వం యత్కి-ంచ జగత్వాం జగత్ ।

తేన త్యక్తేన భుజ్జీథా మా గృధః కస్యస్విద్ధనమ్ || ౧||

ఈశావాస్యమిత్యాది (౨) | ఈశా ఈష్టే ఇతి ఈట్, తేనేశా | ఈశితా పరమేశ్వరః  
పరమాత్మా సర్వస్య | స హి సర్వమీష్టే సర్వ-జన్మానామాత్మా సన్ ప్రత్యగాత్మతయా |  
తేన స్వేన రూపేణాత్మనా ఈశా వాస్యం ఆచ్ఛాదనీయమ్ | కిమ్?

ఇదం సర్వం యత్కించ యత్కించీత్ జగత్యాం పృథివ్యాం జగత్ తత్సర్వమ్ |  
స్వేనాత్మనా ఈశేన ప్రత్యగాత్మతయా “అహమేవేదం సర్వమ్” ఇతి పరమార్థ-సత్య-  
రూపేణాన్వతమిదం సర్వం చరాచరమాచ్ఛాదనీయం స్వేన (౩) పరమాత్మనా |  
యథా చందనాగర్వాదేః ఉదకాది-సమ్బంధజ-క్లేదాదిజమాపాధికం దౌర్గంధ్యం తత్స్వరూప-  
నిఘర్షణేనాచ్ఛాద్యతే స్వేన పారమార్థికేన గంధేన, తద్వద్ ఏవ హి స్వాత్మన్యధ్యస్తం  
స్వాభావికం కర్తృత్వ-భోక్తృత్వాది-లక్షణం జగద్ ద్వైత-రూపం జగత్యాం పృథివ్యాం -  
“జగత్యామ్” ఇత్యుపలక్షణార్థత్వాత్సర్వమేవ నామ-రూప-కర్మాఖ్యం వికార-జాతం (౪) -  
పరమార్థ-సత్యాత్మ-భావనయా త్యక్తం స్యాత్ |

ఏవమీశ్వరాత్మ-భావనయా యుక్తస్య పుత్రాద్యేషణా-త్రయ-సంన్యాసే ఏవాధికారః, న  
కర్మసు | తేన త్యక్తేన త్యాగేనేత్యర్థః | న హి త్యక్తో మృతః పుత్రో వా భృత్యో వా  
ఆత్మ-సమ్మన్థితాయాః (౫) అభావాదాత్మానం పాలయతి | అతః “త్యాగేన” ఇత్యయమేవ  
వేదార్థః | భుజ్జీథాః పాలయేథాః |

ఏవం త్యక్తేషణస్త్యం మా గృధః (౬) గృధిమాకాఙ్క్షాం మా కార్షిః ధన-విషయామ్ |  
కస్యస్విద్ధనం (౭) కస్యచిత్ పరస్య స్వస్య వా ధనం మా కాఙ్క్షీరిత్యర్థః | స్విదిత్యనర్థకో  
నిపాతః | అథవా, మా గృధః | కస్మాత్? కస్యస్విద్ధనం ఇత్యాక్షేపార్థః | న కస్యచిద్ధనమస్తి  
యద్ గృధ్యేత | “ఆత్మైవేదం సర్వమ్” (ఛా. ౮. ౨౫. ౨) ఇతీశ్వర-భావనయా సర్వం  
త్యక్తమ్ | అత ఆత్మన ఏవేదం సర్వమ్, ఆత్మైవ చ సర్వమ్ | అతో మిథ్యా-విషయాం  
గృధిం మా కార్షీరిత్యర్థః || ౧||

ఏవం “ఆత్మ-విదః పుత్రాద్యేషణా-త్రయ-సంన్యాసేనాత్మ-జ్ఞాన-నిష్ఠతయా ఆత్మా రక్షితవ్యః”  
ఇత్యేష వేదార్థః | అథ ఇతరస్య అనాత్మజ్ఞతయాఽఽత్మ-గ్రహణాయాశక్తస్య  
ఇదముపదిశతి మన్తః -

కుర్వన్నేవేహ కర్మాణి జిజివిషేచ్ఛతః సమాః |

ఏవం త్వయి నాన్యథేతోఽస్తి న కర్మ లిప్యతే నరే || ౨||

కుర్వన్నీతి | కుర్వన్నేవ (౮) ఇహ నిర్వర్తయన్నేవ కర్మాణి అగ్నిహోత్రాదీని  
జిజివిషేత్ జివితుమిచ్ఛేత్ శతం శత-సంఖ్యాకాః సమాః సంవత్సరాన్ | తావద్ధి పురుషస్య

పరమాయుర్నిరూపితమ్ | తథా చ ప్రాప్తానువాదేన యజ్ఞజివిషేత్ శతం వర్షాణి తక్కుర్వన్నేవ కర్మాణీత్యేతద్విధీయతే |

ఏవం ఏవం-ప్రకారేణ (౯) త్వయి జిజివిషతి నరే నర-మాత్రాభిమానిని ఇతః ఏతస్మాద్ అగ్నిహోత్రాదీని కర్మాణి కుర్వతో వర్తమానాత్ ప్రకారాద్ అన్యథా ప్రకారాన్తరం న ఆస్తి యేన ప్రకారేణాశుభం కర్మ న లిప్యతే | కర్మణా న లిప్యత ఇత్యర్థః | అతః శాస్త్ర-విహితాని కర్మాణ్యగ్నిహోత్రాదీని కుర్వన్నేవ జిజివిషేత్ |

జ్ఞానకర్మసముచ్ఛయఖణ్డనం

ప్రశ్నః

కథం పునరిదమవగమ్యతే “పూర్వేణ మస్త్రేణ సంన్యాసినో జ్ఞాన-నిష్ఠోక్తా, ద్వితీయేన తదశక్తస్య కర్మ-నిష్ఠా” ఇతి?

ఉత్తరం

జ్ఞానకర్మవిభాగః

ఉచ్యతే | జ్ఞాన-కర్మణోర్విరోధం పర్వతవద్ అకమ్ప్యం యథోక్తం న స్మరసి కిమ్? ఇహాప్యక్షం - “యో హి జిజివిషేత్ స కర్మాణి కుర్వన్” ఇతి, “ఈశా వాస్యమిదం సర్వమ్”, “తేన త్యక్తేన భుజ్జ్ఞాఢాః మా గృధః కస్యస్విద్ధనమ్” (ఈ. ౧) ఇతి చ | “న జివితే మరణే వా గృధిం కుర్వీతారణ్యమియాత్ ఇతి చ (౧౦) పదమ్, తతో న పునరియాత్” ఇతి సంన్యాస-శాసనాత్ | ఉభయోః ఫల-భేదం చ వక్ష్యతి (౭, ౧౮) | “ఇమో ద్వావేవ పన్థానావనునిష్కాన్తతరౌ భవతః క్రియా-పథశ్చైవ పురస్తాత్ సన్నాసశోత్తరేణ” | నివృత్తి-మార్గేణ ఏషణా-త్రయస్య త్యాగః | తయోః సన్నాస-పథ ఏవాతిరేచయతి | “న్యాస ఏవాత్యరేచయత్” (మ.నా. ౪.౭౮) ఇతి చ తైత్తిరీయకే | “ద్వావిమావథ పన్థానౌ యత్ర వేదాః ప్రతిష్ఠితాః | ప్రవృత్తి-లక్షణో ధర్మో నివృత్తిశ్చ విభాషితః “ (మ.భా.శా. ౨౪౧.౬) ఇత్యాది పుత్రాయ విచార్య నిశ్చింతముక్తం వ్యాసేన వేదాచార్యేణ భగవతా | విభాగం చానయోః ప్రదర్శయిష్యామః (నవమ-మస్త్ర-వ్యాఖ్యానావతరణికాయామ్, అన్విమ-మస్త్ర-వ్యాఖ్యానే చ) || ౨ ||

అథేదాసీమవిద్యన్నిన్దార్థోఽయం మస్త్ర ఆరభ్యతే -

అసుర్యా నామ తే లోకా అన్దేన తమసాఽఽవృతాః |

తాన్తే ప్రేత్యాభిగచ్ఛన్తి యే కే చాఽఽత్మహనో జనాః || 3 ||

అసుర్యాః పరమాత్మ-భావమద్వయమపేక్ష్య దేవాదయోఽప్యసురాః | తేషాం చ స్వ-భూతా లోకా అసుర్యాః నామ | నామ-శబ్దోఽనర్థకో నిపాతః | తే లోకాః కర్మ-ఫలాని | లోక్యన్తే దృశ్యన్తే భుజ్యన్త ఇతి జన్మాని | అన్దేన అదర్శనాత్మకేనాజ్ఞానేన తమసా

ఆవృతాః ఆచ్ఛాదితాః । తాన్ స్థావరాన్తాన్ ప్రేత్య త్యక్త్వేమం దేహం అభిగచ్ఛన్తి యథా-  
కర్మ యథా-శ్రుతం (క. ౨.౨.౭) । యే కే చ ఆత్మహనః ఆత్మానం ఘ్నన్తీత్యాత్మహనః  
। కే? తే జనాః యేఽవిద్వాంసః । కథం తే ఆత్మానం నిత్యం హింసన్తి? అవిద్యా-  
దోషేణ విద్యమానస్యాత్మనః తిరస్కరణాత్ । విద్యమానస్యాత్మనో యత్కార్యం  
ఫలమజరామరత్వాది-సంవేదన-లక్షణమ్, తత్ హతస్య ఇవ తిరోభూతం భవతీతి ప్రాకృతా  
అవిద్వాంసో జనా ఆత్మహన ఇత్యుచ్యన్తే । తేన హ్యేత్య-హనన-దోషేణ సంసరన్తి తే ॥  
3॥

యస్యాత్మనో హననాదవిద్వాంసః సంసరన్తి తద్విపర్యయేణ విద్వాంసో జనా ముచ్యన్తే తే  
నాత్మహనః (౧౨), తత్కీదృశమాత్మ-తత్త్వమితి? ఉచ్యతే -

అనేజదేకం మనసో జవీయో నైనద్దేవా ఆప్పువన్పూర్వమర్షత్ ।

తద్ధావతోఽన్యానత్యేతి తిష్ఠత్తస్మిన్నపి మాతరిశ్వా దధాతి ॥ ౪॥

అనేజదితి । అనేజత్ న ఏజత్ । “ఏజ్య కమ్పనే” । కమ్పనం చలనం, స్వావస్థా-ప్రచ్యుతిః,  
తద్వర్జితమ్ । సర్వదైక-రూపమిత్యర్థః । తచ్చ ఏకం సర్వ-భూతేషు । మనసః సజ్కల్పాది-  
లక్షణాద్ జవీయః జవవత్తర్మమ్ ।

ఆక్షేపః

కథం విరుద్ధముచ్యతే - “ద్రువం నిశ్చలమిదమ్”, “మనసో జవీయః”, ఇతి చ?

సమాధానం

నైష దోషః । నిరుపాధ్యుపాధిమత్వేనోపపత్తేః । తత్ర నిరుపాధికేన స్వేన రూపేణోచ్యతే  
“అనేజదేకమ్” ఇతి । మనసోఽన్తః-కరణస్య సజ్కల్ప-వికల్ప-లక్షణస్యోపాధేః అను-  
వర్తనాత్ (౧౩) । ఇహ దేహస్థస్య మనసో బ్రహ్మ-లోకాది-దూర-గమనం సజ్కల్పేన  
క్షణ-మాత్రాద్ భవతీత్యతో మనసో జవిష్టత్వం లోకే ప్రసిద్ధమ్ । తస్మిన్మనసి బ్రహ్మ-  
లోకాదీన్ ద్రుతం గచ్ఛతి సతి, ప్రథమ-ప్రాప్తః ఇవ ఆత్మ-చైతన్యావభాసో గృహ్యతే । అతః  
“మనసో జవీయః” ఇత్యాహ ।

న ఏనద్ దేవాః ద్యోతనాద్దేవాః చక్షురాదీనీన్ద్రియాణి, ఏతత్ ప్రకృతమాత్మ-తత్త్వం న  
ఆప్పువన్ న ప్రాప్తవన్తః । తేభ్యో మనో జవీయః । మనో-వ్యాపార-వ్యవహితత్వాద్ ఆభాస-  
మాత్రమప్యాత్మనః (౧౪) నైవ దేవానాం విషయా-భవతి । యస్మాద్ జవనాన్మనసోఽపి  
పూర్వమర్షత్ పూర్వమేవ గతం, వ్యోమవద్ వ్యాపిత్యాత్ ।

సర్వ-వ్యాపి తదాత్మ-తత్త్వం సర్వ-సంసార-ధర్మ-వర్జితం స్వేన నిరుపాధికేన స్వరూపేణ  
అవిక్రియమేవ సత్, ఉపాధి-కృతాః సర్వాః సంసార-విక్రియా అనుభవతి ఇవ (౧౫)  
అవివేకినాం మూఢానామనేకం ఇవ చ ప్రతి-దేహం ప్రత్యవభాసత ఇత్యేతదాహ - తద్  
ధావతః ద్రుతం గచ్ఛతః అన్యాన్ ఆత్మ-విలక్షణాన్ మనో-వాగిన్ద్రియ-ప్రభృతీన్ అత్యేతి

అతీత్య గచ్ఛతి ఇవ । ఇవార్థం స్వయమేవ దర్శయతి - “తిష్ఠత్” ఇతి, స్వయమవిక్రియమేవ సదిత్యర్థః ।

తస్మిన్ ఆత్మ-తత్త్వే సతి నిత్య-చైతన్య-స్వభావే, మాతరిశ్వా మాతరి అన్తరిక్షే శ్యయతి గచ్ఛతీతి మాతరిశ్వా వాయుః, సర్వ-ప్రాణ-భృత్, క్రియాత్మకః । యదాశ్రయాణి కార్య-కరణ-జాతాని యస్మిన్నోతాని ప్రోతాని చ, యత్సూత్ర-సంజ్ఞకం సర్వస్య జగతో విధారయిత్పు, స మాతరిశ్వా । అపః కర్మాణి ప్రాణినాం చేష్టా-లక్షణాని, అగ్న్యోదిత్య-పర్జన్యాదీనాం జ్వలన-దహన-ప్రకాశాభివర్షణాది-లక్షణాని । దధాతి విభజతి ఇత్యర్థః । ధారయతీతి వా । “భీషాస్యాద్వాతః పవతే” (త్రై. ౨.౮.౧) ఇత్యాది-శ్రుతిభ్యః । సర్వా హి కార్య-కరణాది-విక్రియా నిత్య-చైతన్యాత్మ-స్వరూపే సర్వాస్పద-భూతే సత్యేవ భవన్తీత్యర్థః ॥ ౪॥

న మన్త్రాణాం జామితాస్తీతి పూర్వమన్త్రోక్తమప్యర్థం పునరాహ -  
 తదేజతి తన్నైజతి తద్దూరే తద్వన్తికే ।  
 తదన్తరస్య సర్వస్య తదు సర్వస్యాస్య బాహ్యతః ॥ ౫॥

తదేజతీతి । తద్ ఆత్మ-తత్త్వం యత్ప్రకృతం తద్ ఏజతి చలతి, తద్ ఏవ చ నైజతి స్వతో వైవ చలతి । స్వతోఽచలమేవ సత్, చలతి ఇవ ఇత్యర్థః । కిఞ్చ, తద్ దూరే వర్ష-కోటి-శతైరప్యవిదుషాం అప్రాప్యత్వాద్ దూరే ఇవ । తద్ ఉ అన్తికే ఇతి చ్చేదః । తదు అన్తికే సమీపేఽత్యన్తమేవ విదుషామాత్మత్వాత్ । న కేవలం దూరే, అన్తికే చ । తద్ అన్తః అభ్యన్తరే అస్య సర్వస్య । “య ఆత్మా సర్వాన్తరః” (బృ. ౩.౪.౧) ఇతి శ్రుతేః । అస్య సర్వస్య జగతో నామ-రూప-క్రియాత్మకస్య తద్ ఉ అపి సర్వస్య అస్య బాహ్యతః । వ్యాపకత్వాదాకాశవద్ నిరతిశయ-సూక్ష్మత్వాద్ అన్తః । “ప్రజ్ఞాన-ఘన ఏవ” (బృ. ౪.౫.౧౩) ఇతి చ శాసనాన్నిరన్తరం చ ॥ ౫॥

యస్తు సర్వాణి భూతాన్యాత్మనేయవానుపశ్యతి ।  
 సర్వభూతేషు చాత్మానం తతో న విజగుప్సతే ॥ ౬॥

యస్తు యః పరివ్రాట్ ముముక్షుః సర్వాణి భూతాని అవ్యక్తాదీని స్థావరాంతాని ఆత్మనేయ అనుపశ్యతి । ఆత్మ-వ్యతిరిక్తాని న పశ్యతీత్యర్థః । సర్వభూతేషు చ తేషేవ చ ఆత్మానం తేషామపి భూతానాం స్వమాత్మానమాత్మత్వేన (౧౬), “యథాస్య దేహస్య కార్య-కరణ-సంజ్ఞాతస్య ఆత్మా అహం సర్వ-ప్రత్యయ-సాక్షి-భూతశ్చేతయితా కేవలో నిర్గుణః, అనేనైవ స్వరూపేణావ్యక్తాదీనాం స్థావరాంతానామహమేవాత్మా” ఇతి సర్వ-భూతేషు చాత్మానం నిర్విశేషం యుష్వనుపశ్యతి సః తతః తస్మాదేవ దర్శనాద్ న విజగుప్సతే విజగుప్సాం ఘృణాం న కరోతి । ప్రాప్తస్యైవానువాదోఽయమ్ । సర్వా హి ఘృణా ఆత్మనోఽన్యద్

దుష్టం పశ్యతో భవతి | ఆత్మానమేవాత్మన్-విశుద్ధం నిరస్తరం పశ్యతో న ఘృణా-నిమిత్తం  
అర్థాస్తరం ఆస్తీతి ప్రాప్తమేవ “తతో న విజగుప్సతే” ఇతి || ౬ ||

ఇమమేవార్థమన్యోఽపి మన్త్ర ఆహ -

యస్మిన్సర్వాణి భూతాన్యాత్మైవాభూద్విజానతః |

తత్ర కో మోహః కః శోకః ఏకత్వమనుపశ్యతః || ౭ ||

యస్మిన్సర్వాణి భూతాని | యస్మిన్ కాలే యథోక్తాత్మని వా, తాన్యేవ భూతాని సర్వాణి  
పరమార్థాత్మ-దర్శనాత్ ఆత్మైవాభూత్ ఆత్మైవ సంవృత్తః, పరమార్థ-వస్తు విజానతః, తత్ర  
తస్మిన్కాలే తత్రాత్మని వా, కో మోహః కః శోకః | శోకశ్చ మోహశ్చ కామ-కర్మ-బీజం  
అజానతో భవతి | న తు ఆత్మ-ఏకత్వం విశుద్ధం గగనోపమం పశ్యతః | “కో మోహః కః  
శోకః” ఇతి శోక-మోహయోరవిద్యా-కార్యయోరాక్షేపేణాసమ్భవ-ప్రదర్శనాత్ సకారణస్య  
సంసారస్య అత్యస్తమేవోచ్చేదః ప్రదర్శితో భవతి || ౭ ||

యోఽయమతీతైర్మన్తైరుక్తః ఆత్మా, స స్వేన రూపేణ కిం-లక్షణ ఇత్యాహ అయం మన్త్రః -

స పర్యగాచ్ఛుక్రమకాయమవ్రణం

అస్నావిరః శుద్ధమపాపవిద్ధమ్ |

కవిర్మనీషీ పరిభూః స్వయమ్భూః

యాథాతథ్యతోఽర్థాన్వ్యదధాచ్ఛాశ్వతీభ్యః సమాభ్యః || ౮ ||

స పర్యగాత్ | సః యథోక్త ఆత్మా పర్యగాత్ పరి సమనాద్ అగాత్ గతవాన్ |  
ఆకాశవద్ వ్యాపీత్యర్థః | శుక్రం శుద్ధం జ్యోతిష్మత్ | దీప్తిమానిత్యర్థః | అకాయం  
అశరీరః | లిఙ్గ-శరీర-వర్జిత ఇత్యర్థః | అవ్రణం అక్షతమ్ | అస్నావిరం స్నావాః (౧౭)  
శిరాః యస్మిన్న విద్యన్త ఇత్యస్నావిరమ్ | అవ్రణమస్నావిరమిత్యాభ్యాం స్థూల-శరీర-  
ప్రతిషేధః | శుద్ధం నిర్మలమవిద్యా-మల-రహితమితి కారణ-శరీర-ప్రతిషేధః | అపాపవిద్ధం  
ధర్మాధర్మాది-పాప-వర్జితమ్ | శుక్రమిత్యాదీని వచాంసి పుల్లిజిత్యేన పరిణేయాని, “స  
పర్యగాత్” ఇత్యుపక్రమ్య “కవిర్మనీషీ” ఇత్యాదినా పుల్లిజిత్యేనోపసంహారాత్ |

కవిః క్రాన్త-దర్శీ సర్వ-ద్యుక్, “నాన్యదతోఽస్తి ద్రష్టు” (బృ. ౩.౮.౧౧) ఇత్యాది-శ్రుతేః |  
మనీషీ మనన ఈషితా, సర్వజ్ఞః ఈశ్వర ఇత్యర్థః | పరిభూః సర్వేషాం పరి ఉపరి భవతీతి  
పరిభూః | స్వయమ్భూః స్వయమేవ భవతీతి | యేషాముపరి భవతి, యశ్చోపరి భవతి  
స సర్వః స్వయమేవ భవతీతి స్వయమ్భూః |

స నిత్య-ముక్త ఈశ్వరః యాథాతథ్యతః సర్వజ్ఞత్వాత్ యథా-తథా-భావో యాథాతథ్యం  
తస్మాత్ యథా-భూత-కర్మ-ఫల-సాధనతః అర్థాన్ కర్తవ్య-పదార్థాన్ వ్యదధాత్

విహితవాన్, యథానురూపం వ్యభజదిత్యర్థః । శాశ్వతీభ్యః నిత్యాభ్యః సమాభ్యః సంవత్సరాభ్యేభ్యః ప్రజాపతిభ్యః ఇత్యర్థః ॥ ౮ ॥

ఈశావాస్యోపనిషద్విభాగః

అత్రాద్యేన మస్త్రేణ సర్వైషణా-పరిత్యాగేన జ్ఞాన-నిష్ఠోక్తా ప్రథమో వేదార్థః, “ఈశా వాస్యమిదం సర్వమ్ ॥ మా గృధః కస్య సిద్ధనమ్” (ఈ. ౧) ఇతి । అజ్ఞానాం జిజీవిషూణాం జ్ఞాన-నిష్ఠాఽసమభవే “కుర్వన్నేవేహ కర్మాణి జిజీవిషేత్” (ఈ. ౨) ఇతి కర్మ-నిష్ఠోక్తా ద్వితీయో వేదార్థః ।

బృహదారణ్యకే ప్రవృత్తిమార్గప్రదర్శనం

అనయోశ్చ నిష్ఠయోర్విభాగో మస్త్ర-ద్వయ-ప్రదర్శితయోర్బృహదారణ్యకేఽపి ప్రదర్శితః - “సోఽకామయత జాయా మే స్యాత్” (బృ. ౧.౪.౧౭) ఇత్యాదినా అజ్ఞస్య కామినః కర్మాణీతి । “మన ఏవాస్యాత్మా వాగ్జాయా” (బృ. ౧.౪.౧౭) ఇత్యాది-వచనాదజ్ఞత్వం కామిత్వం చ కర్మ-నిష్ఠస్య నిశ్చింతం అవగమ్యతే । తథా చ తత్ఫలం సప్తాన్న-సర్గః । తేషావత్మ-భావేన (౧౮) ఆత్మ-స్వరూపావస్థానమ్ ।

బృహదారణ్యకే నివృత్తిమార్గప్రదర్శనం

జాయాద్యేషణా-త్రయ-సంన్యాసేన చాత్మ-విదాం కర్మ-నిష్ఠా-ప్రాతికూలేన ఆత్మ-స్వరూప-నిష్ఠైవ దర్శితా - “కిం ప్రజయా కరిష్యామో యేషాం నోఽయమాత్మాయం లోకః” (బృ. ౪.౪.౨౨) ఇత్యాదినా ।

ఈశావాస్యే ప్రదర్శిత-జ్ఞానయోగ-వివరణం

యే తు జ్ఞాన-నిష్ఠాః సంన్యాసినః తేభ్యః ౪.౩ “అసుర్యా నామ తే” (ఈ. ౩) ఇత్యాదినా అవిద్యస్నిహ్నా-ద్వారేణాత్మనో యాథాత్మ్యం “స పర్యగాత్” (ఈ. ౮) ఇత్యేతదన్వైర్మత్తైః ఉపదిష్టమ్ । తే హ్యత్రాధికృతా న కామిన ఇతి । తథా చ శ్వేతాశ్వతరాణాం మస్త్రోపనిషది “అత్యాశ్రమిభ్యః పరమం పవిత్రం ప్రోవాచ సమ్యగృపి-సఙ్ఖ-జుష్టమ్” (శ్వే. ౬.౨౧) ఇత్యాది విభజ్యోక్తమ్ ।

ఈశావాస్యే ప్రదర్శిత-కర్మయోగ-వివరణం

యే తు కర్మిణః కర్మ-నిష్ఠాః కర్మ కుర్వంత ఏవ జిజీవిషవః తేభ్య ఇదముచ్యతే - “అన్ధం తమః” ఇత్యాది ।

బ్రహ్మవిద్యా-కర్మసముచ్చయఖణ్డనం

ఆక్షేపః

కథం పునరేవమవగమ్యతే, న తు సర్వేషామితి?

సమాధానం

ఉచ్యతే - అకామినః సాధ్య-సాధన-భేదోపమర్దేన “యస్మిన్ సర్వాణి భూతాని  
ఆత్మైవాభూద్విజ్ఞానతః | తత్ర కో మోహః కః శోక ఏకత్వమనుపశ్యతః” (ఈ. ౭)  
ఇతి యదాత్మైకత్వ-విజ్ఞానముక్తం, తన్న కేనచిత్కర్మణా జ్ఞానాన్తరేణ వా హ్యూమాధః  
సముచ్చిచీషతి | ఇహ తు సముచ్చిచీషయా ఆవిద్యదాది-నిన్దా క్రియతే | తత్ర చ  
యస్య యేన సముచ్చయః సమ్భవతి, న్యాయతః శాస్త్రతో వా, తదిహోచ్యతే | యద్దేవం  
విత్తం దేవతా-విషయం జ్ఞానం తత్ కర్మ-సమ్బన్ధిత్యేనోపన్యస్తం, న పరమాత్మ-జ్ఞానమ్ |  
“విద్యయా దేవ-లోకః” (బృ. ౧.౫.౧౬) ఇతి పృథక్పల-శ్రవణాత్ |

తయోరాన-కర్మణోరిహ ఏకైకానుష్ఠాన-నిన్దా సముచ్చిచీషయా, న నిన్దా-పరైవ, ఏకైకస్య  
పృథక్పల-శ్రవణాత్ “విద్యయా తదారోహన్తి” (శతపథబ్రా. ౧౦.౫.౪.౬), “విద్యయా దేవ-  
లోకః” (బృ. ౧.౫.౧౬), “న తత్ర దక్షిణా యాన్తి” (శతపథబ్రా. ౧౦.౫.౪.౬), “కర్మణా  
పితృ-లోకః” (బృ. ౧.౫.౧౬) ఇతి | న హి శాస్త్ర-విహితం కిచ్చిదకర్తవ్యతాం ఇయాత్ |  
తత్ర -

అన్తం తమః ప్రవిశన్తి యేఽవిద్యాముపాసతే |

తతో భూయ ఇవ తే తమో య ఉ విద్యాయాఽరతాః || ౯ ||

అన్తం తమః అదర్శనాత్మకం తమః ప్రవిశన్తి | కే? యే అవిద్యాం విద్యాయా అన్యా అవిద్యా,  
తాం, కర్మేత్సర్థః | కర్మణో విద్యా-విరోధిత్వాత్ | తామవిద్యామగ్నిహోత్రాది-లక్షణామేవ  
కేవలాం ఉపాసతే తత్పరాః సన్తోఽనుతిష్ఠన్తిత్యభిప్రాయః | తతః తస్మాద్గ్నాత్మకాత్ తమసః  
భూయ ఇవ బహుతరమేవ తే తమః ప్రవిశన్తి | కే? కర్మ హిత్వా యే ఉ యే తు విద్యాయాం  
ఏవ, దేవతా-జ్ఞానే ఏవ రతాః అభిరతాః || ౯ ||

తత్రావాన్తర-ఫల-భేదం విద్యా (౧౯) -కర్మణోః సముచ్చయ-కారణమాహ | అన్యథా  
ఫలవదఫలవతోః సన్నిహితయోరజ్ఞాజ్ఞితా ఏవ (౨౦) స్వాదిత్యర్థః |

అన్యదేవాహుర్విద్యయాఽన్యదాహురవిద్యయా |

ఇతి శుశ్రుమ ధీరాణాం యే నస్తద్వివచక్షిరే || ౧౦ ||

అన్యదేవేత్యాది | అన్యత్ పృథగ్ ఏవ విద్యయా క్రియతే ఫలమితి ఆహుః వదన్తి  
| “విద్యయా దేవ-లోకః” (బృ. ౧.౫.౧౬) “విద్యయా తదారోహన్తి” (శతపథబ్రా.  
౧౦.౫.౪.౬) ఇతి శ్రుతేః | అన్యద్ ఆహుః అవిద్యయా కర్మణా క్రియతే ఫలమితి |  
“కర్మణా పితృ-లోకః” (బృ. ౧.౫.౧౬) ఇతి శ్రుతేః | ఇతి ఏవం శుశ్రుమ శ్రుతవన్తో వయం  
ధీరాణాం ధీమతాం వచనమ్ | యే ఆచార్యా నః అస్మభ్యం తత్ కర్మ చ జ్ఞానం చ  
ఏవచక్షిరే వ్యాఖ్యాతవన్తః! తేషామయమాగమః పారమృర్యాగత ఇత్యర్థః || ౧౦ ||

యత ఏవమతః -

విద్యాం చావిద్యాం చ యస్తద్వేదోభయః సహ |

అవిద్యయా మృత్యుం తీర్త్యా విద్యయాఽమృతమత్నుతే || ౧౧||

విద్యాం చ అవిద్యాం చ దేవతా-జ్ఞానం కర్మ చేత్యర్థః | యః తద్ ఏతద్ ఉభయం సహ ఏకేన పురుషేణ అనుష్ఠేయం వేద తస్యైవం సముచ్చయ-కారిణ ఏవ ఏక-పురుషార్థ-సమ్మిళః (౨౧) క్రమేణ స్వాదిత్యుచ్యతే - అవిద్యయా కర్మణా అగ్నిహోత్రాదినా మృత్యుం స్వాభావికం కర్మ జ్ఞానం చ మృత్యు-శబ్ద-వాచ్యం ఉభయం తీర్త్యా అతిక్రమ్య విద్యయా దేవతా-జ్ఞానేన అమృతం దేవతాత్మ-భావం అత్నుతే ప్రాప్నోతి | తద్ధ్యమృతముచ్యతే యద్దేవతాత్మ-గమనమ్ || ౧౧||

అథునా వ్యాకృతావ్యాకృతోపాసనయోః సముచ్చిచీషయా ప్రత్యేకం నిర్దోచ్యతే -

అన్తం తమః ప్రవిశన్తి యేఽసమ్భూతిముపాసతే |

తతో భూయ ఇవ తే తమో య ఉ సమ్భూత్యాః రతాః || ౧౨||

అన్తం తమః ప్రవిశన్తి యే అసమ్భూతిం - సమ్భవనం సమ్భూతిః, సా యస్య కార్యస్య సా సమ్భూతిః, తస్యా అన్యా అసమ్భూతిః ప్రకృతిః కారణమవిద్యా అవ్యాకృతాఖ్యాతాం అసమ్భూతిమవ్యాకృతాఖ్యాతం ప్రకృతిం కారణమవిద్యాం కామ-కర్మ-బీజ-భూతామదర్శనాత్మికాం - ఉపాసతే యే, తే తదనురూపమేవాన్తం తమోఽదర్శనాత్మకం ప్రవిశన్తి | తతః తస్మాదపి భూయః బహుతరమివ తమః తే ప్రవిశన్తి యే ఉ సమ్భూత్యాం కార్య-బ్రహ్మణీ హిరణ్యగర్భాభ్యే రతాః || ౧౨||

అథునా ఉభయోరుపాసనయోః సముచ్చయ-కారణమవయవ-ఫల-భేదమాహ -

అన్యదేవాహుః సమ్భవాదన్యదాహురసమ్భవాత్ |

ఇతి శుశ్రుమ ధీరాణాం యే నస్తద్విచచక్షిరే || ౧౩||

అన్యదేవేతి | అన్యదేవ పృథగేవ ఆహుః ఫలం సమ్భవాత్ సమ్భూతేః కార్య-బ్రహ్మోపాసనాత్ అణిమాద్వైశ్వర్య-లక్షణం వ్యాఖ్యాతవన్త ఇత్యర్థః | తథా చ అన్యదాహుః అసమ్భవాత్ అసమ్భూతేరవ్యాకృతాద్ అవ్యాకృతోపాసనాత్ | యదుక్తం “అన్తం తమః ప్రవిశన్తి” ఇతి, “ప్రకృతి-లయః” ఇతి చ పౌరాణికైరుచ్యతే | ఇతి ఏవం శుశ్రుమ ధీరాణాం వచనం యే నః తద్విచచక్షిరే వ్యాకృతావ్యాకృతోపాసన-ఫలం వ్యాఖ్యాతవన్త ఇత్యర్థః || ౧౩||

యత ఏవమతః సముచ్చయః సమ్భూత్యసమ్భూత్యుపాసనయోర్మూక్తః ఏవ ఏక-పురుషార్థత్వాచ్చేత్యాహ -

(అ) సమ్భూతిం చ వినాశం చ యస్తద్వేదోభయః సహ |

వినాశేన మృత్యుం తీర్త్వాఽసమ్భూత్యాఽమృతమశ్నుతే || ౧౪||

సమ్భూతిం చ వినాశం చ యస్తద్వేదోభయం సహ, వినాశేన వినాశో ధర్మో యస్య కార్యస్య సః తేన ధర్మిణా అభేదేనోచ్యతే “వినాశః” ఇతి । తేన తదుపాసనేన అనైశ్వర్యమధర్మ-కామాది-దోష-జాతం చ మృత్యుం తీర్త్వా - హిరణ్యగర్భోపాసనేన హ్యణిమాది-ప్రాప్తిః ఫలమ్, తేన అనైశ్వర్యాది-మృత్యుమతీత్య - అసమ్భూత్యా అవ్యాకృతోపాసనయా అమృతం ప్రకృతి-లయ-లక్షణం అశ్నుతే । “సమ్భూతిం చ వినాశం చ” ఇత్యత్రావర్ణలోపేన (౨౨) నిర్దేశో ద్రష్టవ్యః, ప్రకృతి-లయ-ఫల-శ్రుత్యనురోధాత్ || ౧౪||

మానుష-దైవ-విత్ర-సాధ్యం ఫలం శాస్త్ర-లక్షణం ప్రకృతి-లయాన్తమ్ । ఏతావతీ సంసార-గతిః । అతః పరం పూర్వోక్తం “ఆత్మైవాభూద్విజానతః” (ఈ. ౭) ఇతి సర్వాత్మ-భావ ఏవ సర్వైషణా-సంన్యాస-జ్ఞాన-నిష్ఠా-ఫలమ్ । ఏవం దివ-ప్రకారః ప్రవృత్తి-నివృత్తి-లక్షణో వేదార్థోఽత్ర ప్రకాశితః ।

తత్ర ప్రవృత్తి-లక్షణస్య వేదార్థస్య విధి-ప్రతిషేధ-లక్షణస్య కృతన్నుస్య ప్రకాశనే ప్రవర్గాన్తం బ్రాహ్మణముపయుక్తమ్ । నివృత్తి-లక్షణస్య వేదార్థస్య ప్రకాశనే అత ఊర్ధ్వం బృహదారణ్యకం ఉపయుక్తమ్ ।

తత్ర నిషేకాది-శ్మశానాన్తం కర్మ కుర్వన్ జిజీవిషేద్యో విద్యయా సహ, అపర-బ్రహ్మ-విషయయా, తదుక్తం - “విద్యాం చావిద్యాం చ యస్తద్వేదోభయం సహ । అవిద్యయా మృత్యుం తీర్త్వా విద్యయాఽమృతమశ్నుతే” (ఈ. ౧౧) ఇతి । తత్ర (సోఽధికారీ) కేన మార్గేణామృతత్వమశ్నుతే? ఇత్యుచ్యతే - “తద్యత్తత్సత్యమసౌ స ఆదిత్యో య ఏష ఏతస్మిన్మణ్డలే పురుషో యశ్చాయం దక్షిణేఽక్షన్పురుషః” (బృ. ౫.౫.౨) । ఏతదుభయం సత్యం బ్రహ్మోపాసినః, యథోక్త-కర్మ-కృచ్ఛ యః, సోఽన్తకాలే ప్రాప్తే సత్యాత్మానమ్ (౨౩) ఆత్మనః ప్రాప్తి-ద్వారం యాచతే -

హిరణ్మయేన పాత్రేణ సత్యస్యాపిహితం ముఖమ్ ।

తత్త్వం పూషన్నపావృణు సత్యధర్మాయ దృష్టయే || ౧౫||

హిరణ్మయేన పాత్రేణ హిరణ్మయం ఇవ హిరణ్మయమ్, జ్యోతిర్మయమిత్యేతత్ । తేన పాత్రేణ ఇవ అపిధాన-భూతేన సత్యస్య ఏవ ఆదిత్య-మణ్డలస్థస్య బ్రహ్మణః అపిహితం ఆచ్ఛాదితం ముఖం ద్వారమ్ । తత్ (౨౪) త్వం హే పూషన్ అపావృణు అపసారయ సత్యధర్మాయ తవ సత్యస్యోపాసనాత్ సత్యం ధర్మో యస్య మమ సోఽహం సత్య-ధర్మా తస్మై మహ్యమ్ । అథవా, యథా-భూతస్య ధర్మస్యానుష్ఠాత్రే । దృష్టయే తవ సత్యాత్మన ఉపలబ్ధయే || ౧౫||

పూషన్నేకర్షే యమ సూర్య ప్రాజాపత్య వ్యూహ రశ్మీన్ సమూహ తేజః ।

యత్తే రూపం కల్యాణతమం తత్తే పశ్యామి యోఽసావసౌ పురుషః సోఽహమస్మి ॥  
౧౬॥

పూషన్నితి । హే పూషన్ జగతః పోషణాత్పూషా రవిః । తథా ఏక ఏవ ఋషతి  
గచ్ఛతీత్యేకర్షిః, హే ఏకర్షే । తథా సర్వస్య సంయమనాద్యమః, హే యమ । తథా రశ్మినాం  
ప్రాణానాం రసానాం చ స్వీకరణాత్ సూర్యః, హే సూర్య । ప్రజాపతేరపత్యం ప్రాజాపత్యః,  
హే ప్రాజాపత్య । వ్యూహ విగమయ రశ్మిన్ స్వాన్ । సమూహా ఏకీకురు ఉపసంహార తే  
తేజః తాపకం (౨౫) జ్యోతిః । యత్ తే తవ రూపం కల్యాణతమం అత్యంత-శోభనమ్, తత్  
తే తవ ఆత్మనః ప్రసాదాత్ పశ్యామి ।

కిఞ్చ, అహం న తు త్వాం భృత్యవద్ యాచే, యోఽసౌ ఆదిత్య-మణ్డలస్థః  
వ్యాహృత్యవయవః (౨౬) పురుషః పురుషాకారత్వాత్, పూర్ణం వానేన ప్రాణ-బుద్ధ్యాత్మనా  
జగత్సమస్తమితి పురుషః । పురి శయనాద్వా పురుషః । సోఽహం అస్మి భవామి ॥  
౧౬॥

వాయురనిలమమృతమథేదం భస్మాంత్రః శరీరమ్ ।

ఓం క్రతో స్మర కృతః స్మర క్రతో స్మర కృతః స్మర ॥ ౧౭॥

వాయురితి । అథేదానీం మమ మరిష్యతో వాయుః ప్రాణః అధ్యాత్మ-పరిచ్ఛేదం హిత్యా  
అధిదైవతాత్మానం సర్వాత్మకం అనిలం అమృతం సూత్రాత్మానం, ప్రతిపద్యతామితి  
వాక్య-శేషః । “లింగం చేదం జ్ఞాన-కర్మ-సంస్కృతముత్కామతు” ఇతి ద్రష్టవ్యమ్, మార్గ-  
యాచన-సామర్థ్యాత్ । అథ ఇదం శరీరం అగ్నౌ హుతం భస్మాంత్రం భస్మావశేషం  
భూయాత్ । ఓమితి యథోపాసనం ఓమ్ప్రతికాత్మకత్వాత్ సత్యాత్మకం అగ్న్యాఖ్యం  
బ్రహ్మభేదేనోచ్యతే । హే క్రతో సకృల్పాత్మక స్మర యన్మమ స్మర్తవ్యం తస్య  
కాలోఽయం ప్రత్యుపస్థితః । అతః స్మర ఏతావంతం కాలం భావితమ్ । కృతం అగ్నే  
స్మర యన్మయా బాల్య-ప్రభృత్యనుష్ఠితం కర్మ తచ్చ స్మర । క్రతో స్మర కృతం స్మర  
ఇతి పునర్వచనమాదర్శాత్ ॥ ౧౭॥

పునరన్యేన మస్త్రేణ మార్గం యాచతే -

అగ్నే నయ సుపథా రాయే అస్మాన్ విశ్వాని దేవ వయునాని విద్వాన్ ।

యుయోధ్యస్మజ్జహరాణమేనో భూయిషాం తే నమ ఉక్తిం విధేమ ॥ ౧౮॥

అగ్నే నయేతి । హే అగ్నే నయ గమయ సుపథా శోభనేన మార్గేణ । సుపథేతి విశేషణం  
దక్షిణ-మార్గ-నివృత్త్యర్థమ్ । నిర్విణ్ణోఽహం దక్షిణేన మార్గేణ గతాగత-లక్షణేన । అతో  
యాచే త్వాం పునః పునః గమనాగమన-వర్జితేన శోభనేన పథా నయ । రాయే ధనాయ,

కర్మ-ఫల-భోగాయేత్యర్థః । అస్మాన్ యథోక్త-ధర్మ-ఫల-విశిష్టాన్ విశ్వాని సర్వాణి హే దేవ వయునాని కర్మాణి, ప్రజ్ఞానాని వా విద్వాన్ జానన్ ।

కిఞ్చ, యుయోధి వియోజయ వినాశయ అస్మద్ అస్మత్తః జుహురాణం కుటిలం వఞ్చనాత్మకం ఏనః పాపమ్ । తతో వయం విశుద్ధాః సన్తః ఇష్టం ప్రాప్స్యమ ఇత్యభిప్రాయః । కిన్తు వయమిదానీం తే న శక్నుమః పరిచర్యాం కర్తుమ్ । భూయిష్టాం బహుతరాం తే తుభ్యం నమ-ఉక్తిం నమస్కార-వచనం విధేమ నమస్కారేణ పరిచరేమ ఇత్యర్థః ॥ ౧౮ ॥

“అవిద్యయా మృత్యుం తీర్త్వా విద్యయామృతమశ్నుతే” (ఈ. ౧౧) , “వినాశేన మృత్యుం తీర్త్వా అనమ్భూత్యా అమృతమశ్నుతే” (ఈ. ౧౪) ఇతి శ్రుత్వా కేచిత్ సంశయం కుర్వన్తి । అతః తన్నిరాకరణార్థం (౨౭) సజ్జేపతో విచారణాం కరిష్యామః । తత్ర తావత్ కిం-నిమిత్తః సంశయః ఇతి? ఉచ్యతే -

ఆక్షేపః

విద్యా-శబ్దేన ముఖ్యా పరమాత్మ-విద్యైవ కస్మాన్న గృహ్యతే, అమృతత్వం చ? సమాధానం

నను ఉక్తాయాః పరమాత్మ-విద్యాయాః ౬.౧ కర్మణశ్చ విరోధాత్ సముచ్చయానుపపత్తిః ।

ఆక్షేపః

సత్యమ్ । విరోధస్తు నావగమ్యతే, విరోధావిరోధయోః శాస్త్ర-ప్రమాణకత్వాత్ । యథా అవిద్యానుష్ఠానం (౨౮) విద్యోపాసనం చ శాస్త్ర-ప్రమాణకమ్, తథా తద్విరోధావిరోధావపి । యథా చ “న హింస్యాత్సర్వా భూతాని” ఇతి శాస్త్రాదవగతం, పునః శాస్త్రేనైవ బాధ్యతే “అధ్వరే పశుం హింస్యాత్” ఇతి, ఏవం విద్యావిద్యయోరపి (౨౯) స్యాత్, విద్యా-కర్మణోశ్చ సముచ్చయః ।

సమాధానం

న । “దూరమేతే విపరీతే విహుచీ అవిద్యా యా చ విద్యా” (క. ౧.౨.౪) ఇతి శ్రుతిః ।

ఆక్షేపః

“విద్యాం చావిద్యాం చ” ఇతి వచనాదవిరోధ ఇతి చేత్ ।

సమాధానం

న । హేతు-స్వరూప-ఫల-విరోధాత్ । విద్యావిద్యావిరోధావిరోధయోర్వికల్పాసమ్భవాత్ (30)

।

ఆక్షేపః

సముచ్చయ-విధానాదవిరోధ ఏవేతి చేత్ |

సమాధానం

న | సహ-సమ్భవానుపపత్తేః |

ఆక్షేపః

క్రమణైకాశ్రయే ౧.౨ స్యాతాం విద్యావిద్యే ఇతి చేత్ |

సమాధానం

న | విద్యోత్పత్తౌ అవిద్యాయాః హ్యస్తత్వాత్ తదాశ్రయేఽవిద్యానుపపత్తేః | న హి “అగ్నిరుష్టః ప్రకాశశ్చ” ఇతి విజ్ఞానోత్పత్తౌ యస్మిన్నాశ్రయే తదుత్పన్నమ్, తస్మిన్నేవాశ్రయే “శితోఽగ్నిరప్రకాశో వా” ఇత్యవిద్యాయా ఉత్పత్తిః | నాపి సంశయః, అజ్ఞానం వా | “యస్మిన్నర్వాణి భూతాని ఆత్మైవాభూద్విజానతః | తత్ర కో మోహః కః శోక ఏకత్వం అనుపశ్యతః” (ఈ ౭) ఇతి శోక-మోహోద్యసమ్భవ-శ్రుతేః | అవిద్యాసమ్భవాత్ తదుపాదానస్య కర్మణోఽప్యనుపపత్తిమవోచామ | “అమృతమశ్నుతే” ఇత్యాపేక్షికమమృతమ్ |

విద్యా-శబ్దేన పరమాత్మ-విద్యా-గ్రహణే “హిరణ్మయేన” ఇత్యాదినా ద్వార-మార్గాది-యాచనం అనుపపన్నం స్యాత్ | తస్మాద్ ఉపాసనయా సముచ్చయః, న పరమాత్మ-విజ్ఞానేన, ఇతి యథా అస్మాభిః వ్యాఖ్యాత ఏవ మన్తాణామర్థ ఇత్యుపరమ్యతే ||

ఇతి శ్రీమత్పరమహంసపరివ్రాజకాచార్యస్య శ్రీగోవిందభగవత్పూజ్యపాదశిష్యస్య శ్రీమచ్చక్రభగవతః కృతౌ ఈశావాస్యోపనిషద్భాష్యం సమ్పూర్ణమ్ ||

### టిప్పణి

(౧) శుక్లయజుఃసంహితాయాః వాజసనేయీసంహితేత్యపరనామ్నూః చత్వారింశదధ్యాయః (౪౦ద్యణ్) ఇయముపనిషత్ | |

(౨) అధునా మయా వ్యాఖ్యాయతే ఇతి శేషః |

(౩) పాఠభేద - క్వచిన్న |

(౪) జగతః ఇదం లక్షణమ్ | జగద్ నామ నామ-రూప-కర్మాఖ్యం వికార-జాతమ్ |

(౫) పాఠభేద - ఆత్మసమ్బుధితాభావాదాత్మానమితి వా |

(౬) to covet (4PP.Set) II Per.Sing.Aorist, లుజ్ (మా లుజీ 3.3.౧౭౫) , when మా prefix is used with లుజ్, then లుజ్ can have the meaning of లిజ్ and లోబ్ .

(౭) పాఠభేద - ధనమితి న క్వచిత్ |

(౮) అత్ర కుర్వన్నేవ జిజివిషేదితి న విధిః | జీవనేచ్ఛాయాః రాగప్రాప్తత్వాత్ అపి తు యది జిజివిషేత్ తదా కుర్వన్నేవ జిజివిషేదితి ఇచ్ఛామనూద్య కర్మకరణం విధీయతే

। పూర్వమస్తస్య తు మా గృధ ఇతి ఇచ్ఛానిషేధాత్ సంన్యాసవిషయత్వమ్ । అస్య తు ఇచ్ఛానువాదాద్ గృహస్థవిషయత్వం చ స్పష్టమేవ । తతో మస్తయోః భిన్నవిషయత్వాద్ బ్రహ్మవిద ఏవ కర్మవిధిరితి న యుక్తమ్ । స్తుతయేఽనుమతిర్వా (బ్ర.సూ. 3.8.౧౪) ఇతి బ్రహ్మసూత్రే తు యద్యద్యత్ ప్రకరణసామర్థ్యాత్ విద్వానేవ కుర్వన్ ఇత్యభినమ్బధ్యతే తథాపి విద్యాస్తుతయే కర్మానుజ్ఞానమేతదిత్యుక్తమ్ । తావతా న జ్ఞానకర్మసముచ్చయః సిద్ధ్యేత్ ।

(౯) పాఠభేద - ఏవమ్ప్రకారే ఇతి వా ।

(౧౦) పాఠభేద - చకారో న క్వచిత్ ।

(౧౧) పాఠభేద - నివృత్తిశ్చ విభావితః ఇతి వా ।

(౧౨) భవన్తి ఇతి శేషః ।

(౧౩) మనసో జవీయః ఇతి చ ఇతి శేషః ।

(౧౪) ఆత్మనః ఆభాసమాత్రమపి దేవానాం నైవ విషయాభవతి ।

(౧౫) పాఠభేద - ఇవ ఇత్యస్మిన్ స్థానే ఇతి, ఇతి వా ।

(౧౬) స్వమాత్మానం తేషాం భూతానామాత్మత్వేన పశ్యతి ఇత్యన్వయః ।

(౧౭) పాఠభేద - సిరా ఇతి వా ।

(౧౮) అనాత్మ-స్వరూపావస్థానం ఇతి వా పాఠః ।

(౧౯) ఉపాసనా ।

(౨౦) పాఠభేద - అఙ్గాఙ్గితయా జామితైవ స్యాదితి వా ।

(౨౧) సముచ్చయ-కారిణ ఏకైక-పురుషార్థ-సమ్బంధః ఇతి పాఠాంతరమ్ ।

(౨౨) అసమ్భూతిం చ వినాశం చ ఇతి ద్రష్టవ్యః ।

(౨౩) ఆదిత్యమణ్డలస్థపురుషమ్ ।

(౨౪) తత్ - ద్వారమ్ ।

(౨౫) తావకమితి వా ।

(౨౬) తస్య భూరితి శిరః భువరితి బాహూ సువరితి ప్రతిష్ఠా (బృ. ౫.౫.౩) । ప్రతిష్ఠేతి పాదౌ ।

(౨౭) తన్నిర్ధారణార్థమితి వా ।

(౨౮) అవిద్యాయాః కర్మణః అనుష్ఠానం విద్యాయాః బ్రహ్మవిద్యాయాః ఉపాసనం చ ।

(౨౯) అవిరోధః స్యాదితి భావః ।

(౩౦) విద్యా, అవిద్యా, విరోధః, అవిరోధః - ఏతే సర్వే సిద్ధవస్తుత్వాత్ న వికల్పార్థాః । ఉదితే జహోతి ఇత్యత్ర అనుదితే జహోతిత్యపి సమ్భవతి । కిన్తు సూర్యస్యాస్తిత్వే వికల్పౌ నాస్తి

|

సామవేదీయాస్తర్గత-తలవకార-శాఖాయాః నవమోఽధ్యాయః ఇయముపనిషత్ |

Encoded and proofread by svAminI tattvapriyAnanda tattvapriya3108 at gmail.com

---

——  
*Ishavasyopanishat with Shankarabhashya*  
pdf was typeset on August 28, 2025

——  
Please send corrections to [sanskrit@cheerful.com](mailto:sanskrit@cheerful.com)

